

## SB 1383 ਕੀ ਹੈ?

ਸੇਨੇਟ ਬਿੱਲ (Senate Bill, SB) 1383 ਪੂਰੇ ਕੈਲੀਫ਼ਾਰਨੀਆ ਵਿੱਚ ਥੋੜ੍ਹੀ-ਦੇਰ ਲਈ ਰਹਿਣ ਵਾਲੇ ਜਲਵਾਯੂ ਦੇ ਪ੍ਰਦੂਸ਼ਕਾਂ (SLCP) ਦੀ ਨਿਕਾਸੀ ਨੂੰ ਘਟਾਉਣ ਲਈ ਕੀਤੀ ਗਈ ਇੱਕ ਕੋਸ਼ਿਸ਼ ਹੈ। ਜਦੋਂ ਕੰਪੋਸਟ ਬਣਾਉਣ ਯੋਗ ਸਮੱਗਰੀਆਂ ਜਿਵੇਂ ਕਿ ਭੋਜਨ ਦੇ ਢੇਰ ਗੱਢੇ ਵਿੱਚ ਭੇਜੇ ਜਾਂਦੇ ਹਨ, ਤਾਂ ਇਹ ਮੀਥੇਨ ਜਿਹੀ ਗ੍ਰੀਨਹਾਊਸ ਗੈਸ ਨਿਕਾਸੀ ਪੈਦਾ ਕਰਦੇ ਹਨ, ਅਜਿਹਾ ਪ੍ਰਦੂਸ਼ਕ ਜੋ ਕਿ ਕਾਰਬਨ ਡਾਈਆਕਸਾਈਡ ਨਾਲੋਂ 80 ਗੁਣਾ ਜ਼ਿਆਦਾ ਤਕੜਾ ਹੈ। ਮੀਥੇਨ ਦੀ ਨਿਕਾਸੀ ਤਕਰੀਬਨ 20 ਪ੍ਰਤੀਸ਼ਤ ਗਲੋਬਲ ਵਾਰਮਿੰਗ ਲਈ ਜ਼ਿੰਮੇਵਾਰ ਹੈ ਜਿਸ ਕਰਕੇ ਹੁਣ ਜਲਵਾਯੂ ਵਿੱਚ ਬਦਲਾਵ ਹੋ ਰਿਹਾ ਹੈ, ਅਤੇ ਕੈਲੀਫ਼ਾਰਨੀਆ ਵਿੱਚ ਤਕਰੀਬਨ 20 ਪ੍ਰਤੀਸ਼ਤ ਮੀਥੇਨ ਦੀ ਨਿਕਾਸੀ landfills (ਗੱਢਿਆਂ) ਤੋਂ ਹੁੰਦੀ ਹੈ। ਵਿਸ਼ੇਸ਼ ਤੌਰ 'ਤੇ, ਕਾਨੂੰਨ ਨੇ ਪੂਰੇ ਸਟੇਟ ਵਿੱਚ ਹੇਠ ਲਿਖੇ ਟੀਚੇ ਤੈਅ ਕੀਤੇ ਹਨ:

- 1 ਜਨਵਰੀ, 2025 ਤਕ ਜੈਵਿਕ ਕਚਰੇ ਦੇ ਨਿਪਟਾਨ ਨੂੰ 75% ਤਕ ਘਟਾਉਣਾ (2014 ਦੇ ਪੱਧਰਾਂ ਉੱਤੇ ਆਧਾਰਿਤ)
- 2025 ਤਕ ਮਨੁੱਖਾਂ ਦੇ ਖਾਣ ਲਈ ਘੱਟੋ-ਘੱਟ 75% ਭੋਜਨ ਨੂੰ ਰਿਕਵਰ ਕਰਨਾ ਜਿਸਦਾ ਉੱਝ ਨਿਪਟਾਨ ਕੀਤਾ ਜਾਵੇਗਾ।

CalRecycle ਸਟੇਟ ਦੀ ਏਜੰਸੀ ਹੈ ਜੋ SB 1383 ਲਈ ਨਿਯਮਕ ਮਿਆਰ ਤਿਆਰ ਕਰਨ ਲਈ ਜ਼ਿੰਮੇਵਾਰ ਹੈ। ਇਹ ਅਧਿਨਿਯਮ 1 ਜਨਵਰੀ, 2022 ਨੂੰ ਪ੍ਰਭਾਵਸ਼ਾਲੀ ਹੋਇਆ, ਅਤੇ 1 ਜਨਵਰੀ, 2024 ਤੋਂ, ਅਧਿਕਾਰ-ਖੇਤਰਾਂ ਨੂੰ ਆਪਣੇ ਅਧਿਕਾਰ ਅਧੀਨ ਕੰਪਨੀਆਂ ਦੁਆਰਾ ਗੈਰ-ਅਨੁਪਾਲਣ ਲਈ ਪੈਨਲਟੀਆਂ ਲਗਾਉਣ ਦੀ ਲੋੜ ਹੋ ਸਕਦੀ ਹੈ।

## SB 1383 ਦੁਆਰਾ ਕੌਣ ਪ੍ਰਭਾਵਿਤ ਹੁੰਦਾ ਹੈ?

ਸਾਰੇ ਰਿਹਾਇਸ਼ੀ, ਕਾਰੋਬਾਰ, ਅਤੇ ਇੱਕ ਤੋਂ ਵੱਧ ਪਰਿਵਾਰ ਵਾਲੇ ਕਾਮਪਲੈਕਸ ਪ੍ਰਭਾਵਿਤ ਹੁੰਦੇ ਹਨ। ਕੁਝ ਕਾਰੋਬਾਰ ਅਤੇ/ਜਾਂ ਇੱਕ ਤੋਂ ਵੱਧ ਪਰਿਵਾਰ ਵਾਲੇ ਕਾਮਪਲੈਕਸ SB 1383 ਦੇ ਕਿਸੇ ਪਹਿਲੂ ਤੋਂ ਛੋਟ ਲਈ ਯੋਗ ਬਣ ਸਕਦੇ ਹਨ।

**ਰਿਹਾਇਸ਼ ਸਬੰਧੀ ਜ਼ਰੂਰਤਾਂ:** ਰਿਹਾਇਸ਼ੀਆਂ ਨੂੰ ਕਰਬਸਾਈਡ ਜੈਵਿਕ ਅਤੇ ਰੀਸਾਈਕਲਿੰਗ (ਕੰਪੋਸਟ/ਗ੍ਰੀਨ ਕਾਰਟ) ਪ੍ਰੋਗਰਾਮਾਂ ਵਿੱਚ ਭਾਗ ਲੈਣ ਦੀ ਲੋੜ ਹੁੰਦੀ ਹੈ। ਇਸ ਵਿੱਚ ਘਰੇਲੂ ਭੋਜਨ ਦੇ ਕਚਰੇ ਨੂੰ ਰੀਸਾਈਕਲ ਕਰਨਾ ਸ਼ਾਮਲ ਹੈ। ਰਿਹਾਇਸ਼ੀ ਕਰਬਸਾਈਡ ਜੈਵਿਕ ਰੀਸਾਈਕਲਿੰਗ ਜੈਵਿਕ ਸਮੱਗਰੀ ਦੇ ਵਿਚਲਨ ਟੀਚੇ ਪੂਰੇ ਦੀ ਲਈ ਸਾਡੇ ਸ਼ਹਿਰ ਦੀ ਸਫਲਤਾ ਲਈ ਬਹੁਤ ਜ਼ਰੂਰੀ ਹੈ, ਅਤੇ ਅਜਿਹੇ ਸਭ ਤੋਂ ਸੌਖੇ ਕੰਮਾਂ ਵਿੱਚੋਂ ਇੱਕ ਹੈ ਜੋ ਰਿਹਾਇਸ਼ੀ ਗ੍ਰੀਨਹਾਊਸ ਗੈਸ ਨਿਕਾਸੀ ਨੂੰ ਘਟਾਉਣ ਲਈ ਕਰ ਸਕਦੇ ਹਨ। ਕਲੇਵਿਸ ਸ਼ਹਿਰ ਦੇ ਏਕਲ-ਪਰਿਵਾਰ ਦੇ ਘਰਾਂ ਵਿੱਚ ਰਹਿ ਰਹੇ ਰਿਹਾਇਸ਼ੀਆਂ ਲਈ ਕਚਰੇ, ਰੀਸਾਈਕਲਿੰਗ, ਅਤੇ ਜੈਵਿਕ ਸੰਗ੍ਰਹਿ ਦੀ ਸੇਵਾ ਲਈ ਸਬਸਕ੍ਰਾਈਬ ਕਰਨਾ ਲਾਜ਼ਮੀ ਹੈ। ਜੇ ਤੁਹਾਡੇ ਕੋਲ ਗ੍ਰੀਨ ਕਾਰਟ ਸਰਵਿਸ ਨਹੀਂ ਹੈ, ਤਾਂ ਕਿਰਪਾ ਕਰਕੇ ਆਪਣੀ ਸੇਵਾ ਸੈਟ ਅੱਪ ਕਰਨ ਲਈ ਆਪਣੇ [solid waste hauler](#) (ਸੋਲਿਡ ਵੇਸਟ ਹੌਲਰ) ਨਾਲ ਸੰਪਰਕ ਕਰੋ। ਸਾਰੀ ਜੈਵਿਕ ਸਮੱਗਰੀ ਤੁਹਾਡੇ ਗ੍ਰੀਨ ਕਾਰਟ ਵਿੱਚ ਰੱਖੀ ਜਾਣੀ ਚਾਹੀਦੀ ਹੈ। ਇਸ ਵਿੱਚ ਸ਼ਾਮਲ ਹੈ:

- ਭੋਜਨ ਦੇ ਛਿਲਕੇ: ਫਲ, ਸਬਜ਼ੀਆਂ, ਬੈਂਡ, ਪਾਸਤਾ, ਮੀਟ, ਪੌਲਟ੍ਰੀ, ਅਤੇ ਪਨੀਰ।
- ਕੈਫੀ ਦੀ ਰਹਿੰਦ-ਖੁੰਹਦ
- ਜਾਨਵਰਾਂ ਦੀਆਂ ਹੱਡੀਆਂ
- ਭੋਜਨ ਨਾਲ ਲਿਬੜੇ ਕਾਗਜ਼ ਦੇ ਉਤਪਾਦ (ਜਿਵੇਂ ਕਿ ਪੇਪਰ ਟਾਵਲ, ਨੈਪਕਿਨ ਅਤੇ ਪੀਜ਼ਾ ਬਾਕਸ)
- ਬਗੀਚੇ ਦੀ ਰਹਿੰਦ-ਖੁੰਹਦ
- And more ਅਤੇ ਹੋਰ ਵੀ ਬਹੁਤ ਕੁਝ

ਕਿਰਪਾ ਕਰਕੇ ਕੰਪੋਸਟ ਬਣਾਉਣ ਵਾਲੇ ਥੈਲਿਆਂ ਸਮੇਤ, ਇਕੱਤਰ ਕੀਤੀ ਜੈਵਿਕ ਸਮੱਗਰੀ ਵਿੱਚ ਕੋਈ ਪਲਾਸਟਿਕ ਥੈਲੇ ਨਾ ਵਰਤੋਂ। ਇਹ ਜੈਵਿਕ ਸਮੱਗਰੀ ਨਾਲੋਂ ਕਾਫੀ ਹੌਲੀ ਗਲਦੇ ਹਨ ਅਤੇ ਸਾਡੀਆਂ ਸਥਾਨਕ ਕੰਪੋਸਟਿੰਗ ਕ੍ਰਿਆ-ਪ੍ਰਣਾਲੀਆਂ ਵਿੱਚ

ਉਪਕਰਨ ਵਿੱਚ ਫੌਸ ਸਕਦੇ ਹਨ। ਇਸ ਬਾਰੇ ਉਤਸੁਕ ਹੋ ਕਿ ਕਿ ਆਖਰਕਾਰ ਤੁਹਾਡੀ ਜੈਵਿਕ ਸਮੱਗਰੀ ਕਿੱਥੇ ਜਾਂਦੀ ਹੈ? [here](#) (ਇੱਥੇ) ਕਲਿਕ ਕਰੋ।

### ਘਰ ਵਿੱਚ ਜੈਵਿਕ ਕਚਰੇ ਨੂੰ ਘਟਾਉਣ ਲਈ ਮਾਹਰ ਨੁਕਤੇ

**ਕਾਰੋਬਾਰੀ ਜ਼ਰੂਰਤਾਂ:** ਕਾਰੋਬਾਰਾਂ (ਇੱਕ ਤੋਂ ਵੱਧ ਪਰਿਵਾਰ ਵਾਲੇ ਰਿਹਾਇਸ਼ੀ ਕਾਮਪਲੈਕਸਾਂ ਸਮੇਤ) ਨੂੰ ਜੈਵਿਕ ਰੀਸਾਈਕਲਿੰਗ ਪ੍ਰੋਗਰਾਮਾਂ ਵਿੱਚ ਭਾਗ ਲੈ ਕੇ ਗੱਢਿਆਂ ਤੋਂ ਜੈਵਿਕ ਸਮੱਗਰੀ ਨੂੰ ਲਿਜਾਉਣ ਦੀ ਲੋੜ ਹੁੰਦੀ ਹੈ। ਇਸ ਵਿੱਚ ਸ਼ਾਮਲ ਹੈ:

- ਤੁਹਾਡੇ [hauler \(ਹੌਲਰ\)](#) ਦੇ ਜ਼ਰੀਏ ਜਾਂ CalRecycle ਦੀਆਂ ਪ੍ਰਮਾਣਿਤ ਸੁਵਿਧਾਵਾਂ ਨੂੰ ਮਨਜ਼ੂਰਸੁਦਾ ਪਿੱਛੇ ਵੱਲ ਪਿਛਾਂਹ-ਖਿੱਚਣ ਵਾਲੀਆਂ ਜਾਂ ਆਪਣੇ-ਆਪ ਖਿੱਚਣ ਵਾਲੀਆਂ ਸਮੱਗਰੀਆਂ ਦੇ ਜ਼ਰੀਏ ਤਿੰਨ ਕੰਟੇਨਰ ਦੀਆਂ ਇਕੱਤਰਨ (ਕਚਰਾ, ਰੀਸਾਈਕਲਿੰਗ, ਜੈਵਿਕ) ਸੇਵਾਵਾਂ ਲਈ ਸਬਸਕ੍ਰਾਈਬ ਕਰਨਾ ਅਤੇ ਇਹਨਾਂ ਵਿੱਚ ਭਾਗ ਲੈਣਾ।
- ਕਰਮਚਾਰੀਆਂ, ਠੇਕੇਦਾਰਾਂ, ਕਿਰਾਏਦਾਰਾਂ ਅਤੇ ਗ੍ਰਾਹਕਾਂ ਨੂੰ ਜੈਵਿਕ ਕਚਰੇ ਅਤੇ ਰੀਸਾਈਕਲ ਹੋਣ ਵਾਲੇ ਸਾਮਾਨ ਨੂੰ ਇਕੱਤਰ ਕਰਨ ਲਈ ਕੰਟੇਨਰ ਦੇਣਾ। ਇਕੱਤਰ ਕਰਨ ਵਾਲੇ ਕੰਟੇਨਰਾਂ ਨੂੰ ਵਿਵਸਥਿਤ ਕਰਨਾ ਲਾਜ਼ਮੀ ਹੈ ਤਾਂ ਜੋ ਵਰਤੋਂਕਾਰਾਂ ਨੂੰ ਸਹੀ ਲੇਬਲਾਂ ਵਾਲੇ ਕੰਟੇਨਰਾਂ ਦੀ ਸੰਖਿਆ, ਆਕਾਰ, ਅਤੇ ਸਥਾਨ ਤਕ ਪਹੁੰਚ ਪ੍ਰਾਪਤ ਹੋ ਜਾਵੇ।
- ਰੈਸਟਰੂਮਾਂ ਨੂੰ ਛੱਡ ਕੇ, ਅਜਿਹੇ ਸਾਰੇ ਖੇਤਰਾਂ ਵਿੱਚ ਜੈਵਿਕ ਕਚਰੇ ਅਤੇ ਰੀਸਾਈਕਲ ਹੋਣ ਵਾਲੇ ਸਾਮਾਨ ਲਈ ਸਹੀ ਤਰੀਕੇ ਨਾਲ ਲੇਬਲ ਕੀਤੇ ਕੰਟੇਨਰ ਪ੍ਰਦਾਨ ਕਰਨਾ ਜਿੱਥੇ ਗ੍ਰਾਹਕਾਂ ਲਈ ਨਿਪਟਾਨ ਕੰਟੇਨਰ ਪ੍ਰਦਾਨ ਕੀਤੇ ਜਾਂਦੇ ਹਨ।
- ਕਰਮਚਾਰੀਆਂ ਨੂੰ ਜੈਵਿਕ ਕਚਰੇ ਲਈ ਮਨੋਨੀਤ ਨਹੀਂ ਕੀਤੇ ਗਏ ਕਿਸੇ ਕੰਟੇਨਰ ਵਿੱਚ ਜੈਵਿਕ ਕਚਰਾ ਰੱਖਣ ਤੋਂ ਰੋਕਣਾ, ਅਤੇ ਜੈਵਿਕ ਕਚਰੇ ਵਾਲੇ ਕੰਟੇਨਰਾਂ ਦੇ ਦੂਸ਼ਣ ਲਈ ਸਮੇਂ-ਸਮੇਂ 'ਤੇ ਜਾਂਚ ਕਰਨਾ।
- ਜੈਵਿਕ ਕਚਰੇ ਦੀ ਰਿਕਵਰੀ ਸਬੰਧੀ ਜ਼ਰੂਰਤਾਂ ਅਤੇ [proper sorting \(ਉਚਿਤ ਛਾਂਟੀ\)](#) ਬਾਰੇ ਕਰਮਚਾਰੀਆਂ, ਠੇਕੇਦਾਰਾਂ, ਕਿਰਾਏਦਾਰਾਂ, ਅਤੇ ਗ੍ਰਾਹਕਾਂ ਨੂੰ ਹਰ ਸਾਲ ਜਾਣਕਾਰੀ ਪ੍ਰਦਾਨ ਕਰਨਾ।

### ਐਡਿਬਲ ਫੂਡ ਜਨਰੇਟਰਾਂ ਅਤੇ ਐਡਿਬਲ ਫੂਡ ਕਲੈਕਟਰਾਂ ਲਈ ਜ਼ਰੂਰਤਾਂ

ਜਿਹੜੇ ਕਾਰੋਬਾਰ ਕਾਮਰਸ਼ੀਅਲ ਐਡਿਬਲ ਫੂਡ ਜਨਰੇਟਰ (CEFG) ਹਨ, ਉਹਨਾਂ ਲਈ ਸਾਰੇ ਖਾਣ-ਯੋਗ ਬਚੇ ਹੋਏ ਜਾਂ ਅਣਵੇਚੇ ਭੋਜਨ ਨੂੰ ਦਾਨ ਕਰਨਾ ਲਾਜ਼ਮੀ ਹੈ, ਜਿਸ ਦਾ ਉੱਝ ਕਿਸੇ ਭੋਜਨ ਰਿਕਵਰੀ ਸੰਗਠਨ ਲਈ ਨਿਪਟਾਨ ਕੀਤਾ ਜਾਵੇਗਾ। ਇਹ ਪਤਾ ਲਗਾਉਣ ਲਈ ਕਿ ਕੀ ਤੁਹਾਡਾ ਕਾਰੋਬਾਰ CEFG ਹੈ, ਅਤੇ ਜਾਣਨ ਲਈ ਕਿ ਕੀ ਜ਼ਰੂਰਤਾਂ ਹੁੰਦੀਆਂ ਹਨ, [click here](#) (ਇੱਥੇ ਕਲਿਕ ਕਰੋ)। ਆਪਣੇ ਖਾਣ-ਯੋਗ ਭੋਜਨ ਨੂੰ ਦਾਨ ਕਰਨ ਲਈ ਕੋਈ ਥਾਂ ਲੱਭ ਰਹੇ ਹੋ, ਤਾਂ ਕਿਰਪਾ ਕਰਕੇ ਹੇਠਾਂ ਖਾਣ-ਯੋਗ ਭੋਜਨ ਰਿਕਵਰੀ ਸਰੋਤਾਂ ਨੂੰ ਦੇਖੋ।

### ਖਾਣ-ਯੋਗ ਭੋਜਨ ਨੂੰ ਦਾਨ ਕਰਨ ਦੀ ਲੋੜ ਨੂੰ ਘਟਾਉਣ ਲਈ ਮਾਹਰ ਨੁਕਤੇ

- **ਮੀਨੂ ਦੀ ਯੋਜਨਾਕਾਰੀ ਨੂੰ ਵੱਧ ਤੋਂ ਵੱਧ ਲਾਭਕਾਰੀ ਬਣਾਉਣਾ:** ਮੀਨੂ ਇਸ ਤਰ੍ਹਾਂ ਤਿਆਰ ਕਰੋ ਜੋ ਵਾਧੂ ਚੀਜ਼ਾਂ ਨੂੰ ਘਟਾਉਣ ਲਈ ਇੱਕ ਤੋਂ ਵੱਧ ਵਿਅੰਜਨਾਂ ਵਿੱਚ ਸਮਾਨ ਤੱਤਾਂ ਨੂੰ ਵਰਤਦੇ ਹੋਣ।
- **ਰਸਦ ਦੀ ਨਿਗਰਾਨੀ ਕਰੋ:** ਮੰਗ ਦਾ ਬੇਹਤਰ ਅਨੁਮਾਨ ਲਗਾਉਣ ਅਤੇ ਲੋੜ ਤੋਂ ਵੱਧ ਆਰਡਰ ਕਰਨਾ ਘਟਾਉਣ ਲਈ ਤੱਤਾਂ ਦੀ ਵਰਤੋਂ ਨੂੰ ਨਿਯਮਿਤ ਰੂਪ ਵਿੱਚ ਟ੍ਰੈਕ ਕਰੋ।
- **ਵਾਧੂ ਚੀਜ਼ਾਂ ਨੂੰ ਰਚਨਾਤਮਕ ਤਰੀਕੇ ਵਿੱਚ ਵਰਤੋਂ:** ਅਣਵਰਤੀ ਰਸਦ ਨੂੰ ਘੱਟੋ-ਘੱਟ ਕਰਨ ਲਈ ਵਾਧੂ ਤੱਤਾਂ ਦੀ ਵਰਤੋਂ ਕਰਕੇ ਹਰ ਰੋਜ਼ ਦੀਆਂ ਵਿਸ਼ੇਸ਼ ਚੀਜ਼ਾਂ ਜਾਂ ਸਟਾਫ਼ ਲਈ ਭੋਜਨ ਤਿਆਰ ਕਰੋ।
- **ਤਕਨੀਕ ਦੀ ਵਰਤੋਂ ਕਰੋ:** ਰਸਦ ਨੂੰ ਟ੍ਰੈਕ ਕਰਨ ਅਤੇ ਮੰਗ ਦਾ ਜ਼ਿਆਦਾ ਸਟੀਕਤਾ ਨਾਲ ਅਨੁਮਾਨ ਲਗਾਉਣ ਲਈ ਐਪਸ ਜਾਂ ਸੌਫਟਵੇਅਰ ਦੀ ਵਰਤੋਂ ਕਰੋ।